

Salawmaleýkim

Category: Goşgular, Kitapcy
написано kitapcy | 24 январь, 2025
Salawmaleýkim SALAWMALEÝKIM

Säherdir turýan wagtym,
Turdum-da çyra ýakdym.
Çykdy, asmana bakdym,
Asman, salawmaleýkim!

Çaşan daşy daşynda,
Lemmer bulut başynda,
Bilmen näçe ýaşynda,
Daglar, salawmaleýkim!

Tomsuň ýaşyl galasy,
Janly-jandar penasy,
Guş diliniň senasy,
Baglar, salawmaleýkim!

Beýik-peslere uçran,
Arkasyňa ýag syçran,
Ugry wysal ýa hijran,
Ýollar, salawmaleýkim!

Göwnümde ýokdur güman,
Açyldy gowy zaman,
Ördüňizmi sag-aman,
Iller, salawmaleýkim!

Garaňky gözden gaýyp,
Gün dogdy altyn çaýyp,
Töwerek-daş ajaýyp,
Dünýä, salawmaleýkim!

Ýusup HAÝYDOW. Goşgular